

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಣ್ಮಠಕೋಪ ಶ್ರೀಶ್ರೀನಿವಾಸ ಯತೀಂದ್ರ ಮಹಾದೇಶಿಕೈರನುಗೃಹೀತಂ

|| ಶ್ರೀರಂಗನಾಥ ಮಂಗಳಾಶಾಸನಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀರಂಗನಾಥ ಮಂಗಳಾಶಾಸನಂ ॥

ಶ್ರೀನಿವಾಸ ಯತೀಂದ್ರಾದೀಃ ಗುರೂನ್ನತ್ವಾ ಮಹಾತ್ಮನಃ |
ತತ್ಕೃಪಾಪರತಂತ್ರೋಽಹಂ ಕುರ್ವೇ ಯತ್ನಂ ಹರೇಸ್ಸುತೌ || ೧ ||

ಶ್ರೀರಂಗೇ ರಾಜತೇ ಯೋಽಸೌ ಶ್ರೀರಂಗೇ ಯಶ್ಚ ಜಾಯತೇ |
ತಸ್ಯ ಶ್ರೀರಂಗನಾಥಸ್ಯ ಸ್ತವಂ ಕುರ್ವೇ ಯಥಾಮತಿ || ೨ ||

ಶ್ರೀಹಸ್ತಲಾಲನಾನಂದಿ ಮೃದು ಪಾದ ಸರೋರುಹೇ |
ಸರ್ವೋತ್ತುಂಗಾಯ ನಿತ್ಯಂ ಸ್ಯಾತ್ ಶ್ರೀರಂಗೇಶಾಯ ಮಂಗಳಂ || ೩ ||

ಶ್ರೀನಿವಾಸ ಯತಿಶಾನ ಗುರುವರ್ಯಮವೇಕ್ಷ್ಯ ಮೇ |
ಸರ್ವಾಪರಾರ್ಥಾಃ ಕ್ಷಂತ್ರೇ ಸ್ಯಾತ್ ಶ್ರೀರಂಗೇಶಾಯ ಮಂಗಳಂ || ೪ ||

ಶ್ರೀಮತ್ಕೃಸ್ತುಭರತ್ನಾಭಾ ಭಾಸುರಾಯಾಸುರಾರಯೇ |
ಭೂಯಾತ್ ಶ್ರೀವತ್ಸವಕ್ಷಾಯ ಶ್ರೀರಂಗೇಶಾಯ ಮಂಗಳಂ || ೫ ||

ಶ್ರೀರಂಗಸ್ಥಲ ವಾಸ್ತವ್ಯ ಭವ್ಯಭಾಗ್ಯ ಫಲಾತ್ಮನೇ |
ಆತ್ಮನೇ ಸರ್ವತೋ ಭೂಯಾತ್ ಶ್ರೀರಂಗೇಶಾಯ ಮಂಗಳಂ || ೬ ||

ಶ್ರೀಮದ್ವೇಂಕಟನಾಥಾರ್ಯ ಸ್ತುತಿಪ್ರೀತ ಹೃದೇಽನಿಶಂ |
ನಿಶೀಶಾಯ ಸದಾ ಭೂಯಾತ್ ಶ್ರೀರಂಗೇಶಾಯ ಮಂಗಳಂ || ೭ ||

ಶ್ರೀಮದಿಕ್ಷ್ವಾಕುವಂಶ್ಯಾನಾಂ ಕುಲಾರ್ಥಾಯ ಮಹಾತ್ಮನಾಂ |
ಸರ್ವದಾಯಾರ್ಥಿನಾಂ ಭೂಯಾತ್ ಶ್ರೀರಂಗೇಶಾಯ ಮಂಗಳಂ || ೮ ||

ಶ್ರೀಮತೇ ನಿಗಮಾಂತೈಕವೇದ್ಯಾಯಾಶೇಷಶೇಷಿಣೇ |
ಪ್ರಾಪ್ಯಾಯ ಪ್ರಾಪಕಾಯ ಸ್ಯಾತ್ ಶ್ರೀರಂಗೇಶಾಯ ಮಂಗಳಂ || ೯ ||

ಶ್ರೀ ಪರಾಂಕುಶಯೋಗೀಂದ್ರ ಪದಪದ್ಮ ನಿಷೇವಣಾತ್ |
ಲಬ್ಧಾತ್ಮನಾ ಮಯಾಽಕಾರಿ ಶ್ರೀರಂಗೇಶ್ವರ ಮಂಗಳಂ || ೧೦ ||

ಶ್ರೀನಿವಾಸ ಯತೀಂದ್ರೋಕ್ತಂ ಶ್ರೀರಂಗೇಶ್ವರ ಮಂಗಳಂ |
ಯೇ ಪಠಂತಿ ಮಹಾತ್ಮಾನ ಸ್ತೇಷಾಂ ಭೂಯಾತ್ ತು ಮಂಗಳಂ || ೧೧ ||

|| ಇತಿ ಶ್ರೀರಂಗನಾಥ ಮಂಗಳಾಶಾಸನಂ ಸಂಪೂರ್ಣಂ ||